



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ ក្រសួងសេដ្ឋកិច្ច និងហិរញ្ញវត្ថុ ក្រសួងសុខាភិបាល
លេខ : ០៩៩ ២៦ គ.ប/៧៧.ក.ប.ស.ស
ប្រកាសអន្តរក្រសួង
ស្តីពី

**ការអនុវត្តកម្មវិធីផ្តល់ប្រាក់ឧបត្ថម្ភរបស់រាជរដ្ឋាភិបាលសម្រាប់
សមាជិក ប.ស.ស. ជាស្តីមានផ្ទៃពោះ និងកុមារអាយុក្រោម ២(ពីរ)ឆ្នាំ
ដល់ក្រុមប្រឹក្សារាជធានី ខេត្ត ក្រុង ស្រុក ខណ្ឌ និងក្រុមប្រឹក្សាឃុំ សង្កាត់**

ឧបនាយករដ្ឋមន្ត្រី រដ្ឋមន្ត្រី រដ្ឋមន្ត្រី
ក្រសួងសេដ្ឋកិច្ច និងហិរញ្ញវត្ថុ ក្រសួងការងារ និងបណ្តុះបណ្តាលវិជ្ជាជីវៈ ក្រសួងសុខាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩២៤/១១៦៩ ចុះថ្ងៃទី២០ ខែកញ្ញា ឆ្នាំ២០២៤ ស្តីពីការកែសម្រួលនិងតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១២៤/១៤៧៧ ចុះថ្ងៃទី២០ ខែវិច្ឆិកា ឆ្នាំ២០២៤ ស្តីពីការកែសម្រួលនិងតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសុខាភិបាល
- បានឃើញព្រះរាជក្រមលេខ នស/រកម/១១១៩/០១៨ ចុះថ្ងៃទី២ ខែវិច្ឆិកា ឆ្នាំ២០១៩ ដែលប្រកាសឱ្យប្រើច្បាប់ស្តីពីរបបសន្តិសុខសង្គម

45

- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២២ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០៣០១/០៥ ចុះថ្ងៃទី១៩ ខែមីនា ឆ្នាំ២០០១ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលឃុំ សង្កាត់
- បានឃើញព្រះរាជក្រមលេខ នស/រកម/០៣២៣/០០១ ចុះថ្ងៃទី១០ ខែមីនា ឆ្នាំ២០២៣ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រឹត្យលេខ នស/រកត/០២២៤/២២១ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការរៀបចំនិងការប្រព្រឹត្តទៅនៃក្រុមប្រឹក្សាជាតិគាំពារសង្គម
- បានឃើញព្រះរាជក្រឹត្យលេខ នស/រកត/០៥២០/៥៨២ ចុះថ្ងៃទី៣០ ខែឧសភា ឆ្នាំ២០២០ ស្តីពីការបង្កើតបេឡាជាតិសន្តិសុខសង្គម ជាគ្រឹះស្ថានសាធារណៈរដ្ឋបាល
- បានឃើញអនុក្រឹត្យលេខ៤៣ អនក្រ.បក ចុះថ្ងៃទី២៨ ខែកុម្ភៈ ឆ្នាំ២០២២ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ២៣៦ អនក្រ.បក ចុះថ្ងៃទី៣ ខែធ្នូ ឆ្នាំ២០២៥ ស្តីពីការរៀបចំនិងការប្រព្រឹត្តទៅរបស់ក្រសួងការងារនិងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ២៣៩ អនក្រ.បក ចុះថ្ងៃទី៣ ខែធ្នូ ឆ្នាំ២០២៥ ស្តីពីការរៀបចំនិងការប្រព្រឹត្តទៅរបស់ក្រសួងសុខាភិបាល
- បានឃើញអនុក្រឹត្យលេខ១៩៦ អនក្រ.បក ចុះថ្ងៃទី៣០ ខែវិច្ឆិកា ឆ្នាំ២០២០ ស្តីពីការរៀបចំនិងការប្រព្រឹត្តទៅរបស់បេឡាជាតិសន្តិសុខសង្គម (ប.ស.ស.)
- បានឃើញអនុក្រឹត្យលេខ២២ អនក្រ.បក ចុះថ្ងៃទី២២ ខែមីនា ឆ្នាំ២០២៤ ស្តីពីការពង្រីកវិសាលភាពរបបសន្តិសុខសង្គមផ្នែកហានិភ័យការងារ និងផ្នែកថែទាំសុខភាព សម្រាប់បុគ្គលដែលស្ថិតនៅក្នុងវិស័យសាធារណៈ
- បានឃើញប្រកាសអន្តរក្រសួងលេខ២៥២/២៣ ក.ប/ប្រ.ក.ប.ស.ស. ចុះថ្ងៃទី២១ ខែសីហា ឆ្នាំ២០២៣ ស្តីពីការអនុវត្តកម្មវិធីផ្តល់ប្រាក់ឧបត្ថម្ភរបស់រាជរដ្ឋាភិបាលសម្រាប់សមាជិក ប.ស.ស. ជាស្ត្រីមានផ្ទៃពោះនិងកុមារអាយុក្រោម ២(ពីរ) ឆ្នាំ
- យោងតាមតម្រូវការចាំបាច់របស់ក្រសួងសេដ្ឋកិច្ច និងហិរញ្ញវត្ថុ ក្រសួងការងារ និងបណ្តុះបណ្តាលវិជ្ជាជីវៈ និងក្រសួងសុខាភិបាល

សម្រេច

ប្រការ១ .-

ប្រកាសនេះ កំណត់អំពីលក្ខខណ្ឌ បែបបទ និងនីតិវិធីនៃការអនុវត្តកម្មវិធីផ្តល់ប្រាក់ឧបត្ថម្ភរបស់រាជរដ្ឋាភិបាលសម្រាប់សមាជិក **ប.ស.ស.** ជាស្ត្រីមានផ្ទៃពោះ និងកុមារអាយុក្រោម ២(ពីរ) ឆ្នាំ ដល់ក្រុមប្រឹក្សារាជធានី ខេត្ត ក្រុង ស្រុក ខណ្ឌ និងក្រុមប្រឹក្សាឃុំ សង្កាត់ ដើម្បីចូលរួមលើកកម្ពស់សុខុមាលភាពមាតា និងទារក រួមចំណែកដោះស្រាយកង្វះអាហារូបត្ថម្ភ ព្រមទាំងជំរុញការលូតលាស់ទាំងកាយសម្បទា និងបញ្ញាស្មារតី។



ប្រការ២ .-

ប.ស.ស. ជាប្រតិបត្តិករបើកផ្តល់ប្រាក់ឧបត្ថម្ភក្រោមកម្មវិធីផ្តល់ប្រាក់ឧបត្ថម្ភរបស់រាជរដ្ឋាភិបាលសម្រាប់សមាជិក **ប.ស.ស.** ជាស្ត្រីមានផ្ទៃពោះ និងកុមារអាយុក្រោម ២(ពីរ)ឆ្នាំ ជូនក្រុមគោលដៅដូចមានកំណត់ក្នុងប្រការ១ នៃប្រកាសនេះ។

ប្រការ៣ .-

លក្ខខណ្ឌ បែបបទ និងនីតិវិធីនៃការអនុវត្តកម្មវិធី និងការតាមដាន ត្រួតពិនិត្យ និងវាយតម្លៃលើការអនុវត្តកម្មវិធីផ្តល់ប្រាក់ឧបត្ថម្ភរបស់រាជរដ្ឋាភិបាលសម្រាប់សមាជិក **ប.ស.ស.** ជាស្ត្រីមានផ្ទៃពោះ និងកុមារអាយុក្រោម ២(ពីរ)ឆ្នាំ ចំពោះក្រុមប្រឹក្សារាជធានី ខេត្ត ក្រុង ស្រុក ខណ្ឌ និងក្រុមប្រឹក្សាឃុំ សង្កាត់ ត្រូវអនុវត្តស្របតាមប្រកាសអន្តរក្រសួងលេខ២៥២/២៣ ក.ប/ប្រ.ក.ប.ស.ស. ចុះថ្ងៃទី២១ ខែសីហា ឆ្នាំ២០២៣ ស្តីពីការអនុវត្តកម្មវិធីផ្តល់ប្រាក់ឧបត្ថម្ភរបស់រាជរដ្ឋាភិបាលសម្រាប់សមាជិក **ប.ស.ស.** ជាស្ត្រីមានផ្ទៃពោះ និងកុមារអាយុក្រោម ២(ពីរ)ឆ្នាំ។

ប្រការ៤ .-

ប្រាក់ឧបត្ថម្ភត្រូវផ្តល់ជូនស្ត្រីមានផ្ទៃពោះ និងកុមារអាយុក្រោម ២(ពីរ)ឆ្នាំ ដែលមកទទួលសេវាពិនិត្យសុខភាពនៅមូលដ្ឋានសុខាភិបាលសាធារណៈ ជាដំណាក់កាលដូចខាងក្រោម៖

- ដំណាក់កាលទី១ ផ្តល់ការឧបត្ថម្ភចំនួន ៨០ ០០០(ប្រាំបីម៉ឺន)រៀលក្នុង១(មួយ)លើក សម្រាប់ការមកទទួលសេវាពិនិត្យផ្ទៃពោះ ដែលផ្តល់ជាអតិបរមាចំនួន ៤(បួន)លើក មុនពេលសម្រាលកូន។
- ដំណាក់កាលទី២ ផ្តល់ការឧបត្ថម្ភនៅពេលសម្រាលកូន តាមការកំណត់ដូចខាងក្រោម៖
 - សម្រាលកូនទោល (មួយ) ទទួលបាន ៨០០ ០០០ (ប្រាំបីសែន)រៀល
 - សម្រាលកូនភ្លោះ (ពីរ) ទទួលបាន ១ ២០០ ០០០ (មួយលានពីរសែន)រៀល
 - សម្រាលកូនភ្លោះ (បី) ទទួលបាន ១ ៦០០ ០០០ (មួយលានប្រាំមួយសែន)រៀល។
- ដំណាក់កាលទី៣ ផ្តល់ការឧបត្ថម្ភចំនួន ៨០ ០០០ (ប្រាំបីម៉ឺន)រៀល ក្នុង ១(មួយ)លើក ដែលផ្តល់ជាអតិបរមាចំនួន ១០(ដប់)លើក ក្នុងនោះ ៣(បី)លើក នៅពេលមកទទួលសេវាពិនិត្យសុខភាពក្រោយពេលសម្រាលកូន និង ៧(ប្រាំពីរ)លើក នៅពេលយកកូនមកទទួលថ្នាំបង្ការរហូតដល់អាយុ ២(ពីរ)ឆ្នាំ។

ករណីកូនភ្លោះ ចំនួនប្រាក់ឧបត្ថម្ភខាងលើនេះ ត្រូវផ្តល់ជូនតាមចំនួនកូនជាក់ស្តែង នៅពេលសម្រាលកូន និងនៅពេលយកកូនមកទទួលថ្នាំបង្ការ។

ប្រការ៥ .-

- ករណីរលូតកូន ប្រាក់ឧបត្ថម្ភរបស់រាជរដ្ឋាភិបាល ត្រូវផ្តល់ជូនតាមការកំណត់ដូចខាងក្រោម៖
 - ៨០ ០០០ (ប្រាំបីម៉ឺន)រៀល ចំនួន ១(មួយ)លើក ករណីគភ៌មានអាយុក្រោម ១២(ដប់ពីរ)សប្តាហ៍
 - ៨០ ០០០ (ប្រាំបីម៉ឺន)រៀល ចំនួន ១(មួយ)លើក និងផ្តល់ជូនជាអតិបរមានៃចំនួន ២(ពីរ)លើក ករណីគភ៌អាយុពី ១២(ដប់ពីរ)សប្តាហ៍ ដល់ ២៤(ម្ភៃបួន)សប្តាហ៍ ដោយលើកទី២ ផ្តល់ជូនសម្រាប់ការមកពិនិត្យសុខភាពក្រោយរលូត។

ក្នុងករណីរលូត ប្រាក់ឧបត្ថម្ភរបស់រាជរដ្ឋាភិបាលមិនត្រូវបានផ្តល់ជូនឡើយ និងអ្នកទទួលផលត្រូវចាកចេញពីកម្មវិធីនេះ លើកលែងតែករណីរលូតស្របតាមច្បាប់ស្តីពីការរលូតកូន។



ករណីកូនស្លាប់ពេលសម្រាល ឬក្រោយពេលសម្រាល ប្រាក់ឧបត្ថម្ភត្រូវបន្តផ្តល់ជូនដូចខាងក្រោម៖

- សម្រាលកូនទោល (មួយ) ទទួលបាន ៨០០ ០០០ (ប្រាំបីសែន)រៀល
- សម្រាលកូនភ្លោះ (ពីរ) ទទួលបាន ១ ២០០ ០០០ (មួយលានពីរសែន)រៀល
- សម្រាលកូនភ្លោះ (បី) ទទួលបាន ១ ៦០០ ០០០ (មួយលានប្រាំមួយសែន)រៀល
- ផ្តល់ប្រាក់ឧបត្ថម្ភចំនួន ៨០ ០០០ (ប្រាំបីម៉ឺន)រៀល ក្នុង ១(មួយ)លើក និងផ្តល់ជូនជាអតិបរមា ចំនួន ៣(បី)លើក នៅពេលម្តាយមកទទួលសេវាពិនិត្យសុខភាពក្រោយពេលសម្រាល។

ករណីម្តាយស្លាប់នៅពេលសម្រាល ប្រាក់ឧបត្ថម្ភត្រូវបន្តផ្តល់ជូនអ្នកតំណាងស្របច្បាប់ ឬអ្នកដែលនាំ កូនមកទទួលសេវា៖

- សម្រាលកូនទោល (មួយ) ទទួលបាន ៨០០ ០០០ (ប្រាំបីសែន)រៀល
- សម្រាលកូនភ្លោះ (ពីរ) ទទួលបាន ១ ២០០ ០០០ (មួយលានពីរសែន)រៀល
- សម្រាលកូនភ្លោះ (បី) ទទួលបាន ១ ៦០០ ០០០ (មួយលានប្រាំមួយសែន)រៀល
- ផ្តល់ប្រាក់ឧបត្ថម្ភចំនួន ៨០ ០០០ (ប្រាំបីម៉ឺន)រៀល ក្នុង ១(មួយ)លើក និងផ្តល់ជូនជាអតិបរមា ចំនួន ១០(ដប់)លើក នៅពេលយកកូនមកទទួលសេវាថែទាំសុខភាពរហូតដល់កូនអាយុ ២(ពីរ)ឆ្នាំ។

ប្រការ៦ .-

ចំពោះការឧបត្ថម្ភមុនសម្រាលកូន និងក្រោយសម្រាលកូន ថវិកាសម្រាប់អនុវត្តកម្មវិធីផ្តល់ប្រាក់ឧបត្ថម្ភ របស់រាជរដ្ឋាភិបាលសម្រាប់សមាជិក **ម.ស.ស.** ជាស្ត្រីមានផ្ទៃពោះ និងកុមារអាយុក្រោម ២(ពីរ)ឆ្នាំ ដល់ ក្រុមប្រឹក្សារាជធានី ខេត្ត ក្រុង ស្រុក ខណ្ឌ និងក្រុមប្រឹក្សាឃុំ សង្កាត់ ត្រូវហិរញ្ញប្បទានដោយថវិការដ្ឋ តាមរយៈ មូលនិធិហិរញ្ញប្បទានគាំពារសង្គម (**ម.គ.ស.**)។ ថវិកានេះ ត្រូវគ្រោង និងកត់ត្រានៅក្នុងក្របខណ្ឌនៃកញ្ចប់ថវិកា របស់ក្រសួងសុខាភិបាល។

ចំពោះការឧបត្ថម្ភពេលសម្រាលកូន រដ្ឋបាលរាជធានី ខេត្ត ក្រុង ស្រុក ខណ្ឌ និងឃុំ សង្កាត់ ត្រូវគ្រោង ប្រាក់ឧបត្ថម្ភមាតុភាពពេលសម្រាលកូនជូនក្រុមប្រឹក្សារាជធានី ខេត្ត ក្រុង ស្រុក ខណ្ឌ និងក្រុមប្រឹក្សាឃុំ សង្កាត់ ដែលសម្រាលកូនក្នុងរយៈពេលបំពេញការងារ អនុលោមតាមបទប្បញ្ញត្តិនៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់ ដោយត្រូវអនុវត្តក្នុងតារាងទូទាត់បៀវត្ស តាមប្រព័ន្ធធនាគារផ្នែកលើឯកសារដែលមានការបញ្ជាក់ពីមាតុភាពដោយត្រូវពេទ្យជំនាញ ឬសំបុត្រកំណើត។

ប្រការ៧ .-

កម្មវិធីផ្តល់ប្រាក់ឧបត្ថម្ភរបស់រាជរដ្ឋាភិបាលជូនសមាជិក **ម.ស.ស.** ជាស្ត្រីមានផ្ទៃពោះ និងកុមារអាយុ ក្រោម ២(ពីរ)ឆ្នាំ ចំពោះក្រុមប្រឹក្សារាជធានី ខេត្ត ក្រុង ស្រុក ខណ្ឌ និងក្រុមប្រឹក្សាឃុំ សង្កាត់ ត្រូវចាប់ផ្តើមអនុវត្ត ពីថ្ងៃទី១ ខែមករា ឆ្នាំ២០២៦ តទៅ។

ប្រការ៨ .-

បទប្បញ្ញត្តិទាំងឡាយណាដែលផ្ទុយនឹងប្រកាសអន្តរក្រសួងនេះ ត្រូវទុកជានិរាករណ៍។



ប្រកាស៖

អគ្គលេខាធិការ ប្រតិភូរាជរដ្ឋាភិបាលទទួលបន្ទុកជាអគ្គនាយក អគ្គនាយកនៃអគ្គនាយកដ្ឋាន អគ្គាធិការ នៃអគ្គាធិការដ្ឋាន និងប្រធានអង្គភាពពាក់ព័ន្ធក្រោមឱវាទក្រសួងសេដ្ឋកិច្ច និងហិរញ្ញវត្ថុ ក្រសួងការងារ និង បណ្តុះបណ្តាលវិជ្ជាជីវៈ ក្រសួងសុខាភិបាល អភិបាលនៃគណៈអភិបាលរាជធានី ខេត្ត ក្រុង ស្រុក ខណ្ឌ ក្រុមប្រឹក្សា នៃរដ្ឋបាលរាជធានី ខេត្ត ក្រុង ស្រុក ខណ្ឌ ក្រុមប្រឹក្សាឃុំ សង្កាត់ និងមេឃុំ ចៅសង្កាត់ ត្រូវទទួលបន្ទុកអនុវត្ត ប្រកាសអន្តរក្រសួងនេះ តាមការកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃ ១៩ ខែ មេសា ឆ្នាំម្សាញ់ សប្តស័ក ព.ស.២៥៦៩
ធ្វើនៅរាជធានីភ្នំពេញ ថ្ងៃទី ១៦ ខែ កុម្ភៈ ឆ្នាំ ២០២៦

ឧបនាយករដ្ឋមន្ត្រី រដ្ឋមន្ត្រី
ក្រសួងសេដ្ឋកិច្ច និងហិរញ្ញវត្ថុ

អគ្គបណ្ឌិតសភាចារ្យ **ស៊ីន ស៊ីថា**

រដ្ឋមន្ត្រី
ក្រសួងការងារ និងបណ្តុះបណ្តាលវិជ្ជាជីវៈ

ហេង សុរៈ

រដ្ឋមន្ត្រី
ក្រសួងសុខាភិបាល

សាស្ត្រាចារ្យ **ស៊ីន ស៊ីថា**


- កន្លែងទទួល៖**
- ទីស្តីការគណៈរដ្ឋមន្ត្រី
 - ក្រសួងសេដ្ឋកិច្ច និងហិរញ្ញវត្ថុ
 - ខុទ្ទកាល័យសម្តេចមហាបវរជ័យឧបនាយករដ្ឋមន្ត្រី
 - ខុទ្ទកាល័យឯកឧត្តមឧបនាយករដ្ឋមន្ត្រី
 - ដូចប្រកាស
 - រាជកិច្ច
 - ឯកសារ កាលប្បវត្តិ



ឧបសម្ព័ន្ធទី១ នៃប្រកាសអន្តរក្រសួងលេខ ០៥៤/២០ ប.ម/ប.ក.ប.ក.ក ចុះថ្ងៃទី ១៦ ខែ កុម្ភៈ ឆ្នាំ២០២៦
 ស្តីពីការអនុវត្តកម្មវិធីផ្តល់ប្រាក់ឧបត្ថម្ភរបស់រាជរដ្ឋាភិបាលសម្រាប់សមាជិក ប.ស.ស. ជាស្ត្រីមានផ្ទៃពោះ
 និងកុមារអាយុក្រោម២(ពីរ)ឆ្នាំ សម្រាប់ក្រុមប្រឹក្សាភិបាលធានី ខេត្ត ក្រុង ស្រុក ខណ្ឌ និងក្រុមប្រឹក្សាឃុំ សង្កាត់

តារាងកម្មវិធីដែលសាមីខ្លួនទទួលបានប្រាក់ឧបត្ថម្ភ

ដំណាក់កាល	ចំនួនលើក	ពេលវេលាទៅពិនិត្យសុខភាព
ដំណាក់កាលទី១	ពិនិត្យផ្ទៃពោះលើកទី១	មានគភ៌អាយុតិចជាង១២សប្តាហ៍
	ពិនិត្យផ្ទៃពោះលើកទី២	មានគភ៌អាយុ២០ទៅ២៤សប្តាហ៍
	ពិនិត្យផ្ទៃពោះលើកទី៣	មានគភ៌អាយុ៣០ទៅ៣២សប្តាហ៍
	ពិនិត្យផ្ទៃពោះលើកទី៤	មានគភ៌អាយុ៣៦ទៅ៣៨សប្តាហ៍
ដំណាក់កាលទី២	ពេលសម្រាលកូន	តាមភាពជាក់ស្តែង
ដំណាក់កាលទី៣	ពិនិត្យសុខភាពក្រោយសម្រាលលើកទី១ (ពិនិត្យទាំងម្តាយ និងកូន)	ថ្ងៃទី៧ក្រោយសម្រាល
	ពិនិត្យសុខភាពក្រោយសម្រាលលើកទី២ (ពិនិត្យទាំងម្តាយ និងកូន)	ថ្ងៃទី១៤ក្រោយសម្រាល
	ពិនិត្យសុខភាពក្រោយសម្រាលលើកទី៣ (ពិនិត្យទាំងម្តាយ និងកូន)	កូនមានអាយុ១ខែកន្លះ
	ពិនិត្យសុខភាពក្រោយសម្រាលលើកទី៤ (ពិនិត្យសុខភាពនិងផ្តល់ថ្នាំបង្ការកូន)	កូនមានអាយុ២ខែកន្លះ
	ពិនិត្យសុខភាពក្រោយសម្រាលលើកទី៥ (ពិនិត្យសុខភាពនិងផ្តល់ថ្នាំបង្ការកូន)	កូនមានអាយុ៣ខែកន្លះ
	ពិនិត្យសុខភាពក្រោយសម្រាលលើកទី៦ (ពិនិត្យសុខភាពនិងផ្តល់ថ្នាំបង្ការកូន)	កូនមានអាយុ៦ខែ
	ពិនិត្យសុខភាពក្រោយសម្រាលលើកទី៧ (ពិនិត្យសុខភាពនិងផ្តល់ថ្នាំបង្ការកូន)	កូនមានអាយុ៩ខែ
	ពិនិត្យសុខភាពក្រោយសម្រាលលើកទី៨ (ពិនិត្យសុខភាពនិងផ្តល់ថ្នាំបង្ការកូន)	កូនមានអាយុ១២ខែ
	ពិនិត្យសុខភាពក្រោយសម្រាលលើកទី៩ (ពិនិត្យសុខភាពនិងផ្តល់ថ្នាំបង្ការកូន)	កូនមានអាយុ១៨ខែ
	ពិនិត្យសុខភាពក្រោយសម្រាលលើកទី១០ (ពិនិត្យសុខភាពនិងផ្តល់ថ្នាំបង្ការកូន)	កូនមានអាយុ២៤ខែ



ឧបសម្ព័ន្ធទី២ នៃប្រកាសអន្តរក្រសួងលេខ ០៩៧/២១ ប.ប/ប.ក.ស.ស. ចុះថ្ងៃទី ១៦ ខែ កុម្ភៈ ឆ្នាំ២០២៦
 ស្តីពីការអនុវត្តកម្មវិធីផ្តល់ប្រាក់ឧបត្ថម្ភរបស់រាជរដ្ឋាភិបាលសម្រាប់សមាជិក ប.ស.ស. ជាស្ត្រីមានផ្ទៃពោះ
 និងកុមារអាយុក្រោម២(ពីរ)ឆ្នាំ សម្រាប់ក្រុមប្រឹក្សាភិបាលធានី ខេត្ត ក្រុង ស្រុក ខណ្ឌ និងក្រុមប្រឹក្សាឃុំ សង្កាត់

**តារាងកម្មវិធីទទួលបានប្រាក់ឧបត្ថម្ភករណីកូនលូត កូនស្លាប់ពេលសម្រាល
 និងម្តាយស្លាប់ក្នុងពេលសម្រាល**

ដំណាក់កាល	ចំនួនលើក	ពេលវេលាទៅពិនិត្យសុខភាព
ពិនិត្យផ្ទៃពោះ	ពិនិត្យផ្ទៃពោះលើកទី១គភ៌លូត	មានគភ៌អាយុតិចជាង១២សប្តាហ៍
	ពិនិត្យផ្ទៃពោះរួចគភ៌លូត	មានគភ៌អាយុ១២សប្តាហ៍ក្រោម២៤សប្តាហ៍
	ក្រោយលូតពិនិត្យសុខភាពលើកទី២	តាមការកំណត់របស់ពេទ្យជាលើកទី២ (ចុងក្រោយ)
កូនស្លាប់ ពេលសម្រាល	កូនស្លាប់ពេលសម្រាល	តាមភាពជាក់ស្តែង
	ពិនិត្យសុខភាពក្រោយសម្រាលលើកទី១	តាមការកំណត់របស់ពេទ្យ
	ពិនិត្យសុខភាពក្រោយសម្រាលលើកទី២	តាមការកំណត់របស់ពេទ្យ
	ពិនិត្យសុខភាពក្រោយសម្រាលលើកទី៣	តាមការកំណត់របស់ពេទ្យ(ផ្តល់ជូនជា លើកចុងក្រោយ)
ម្តាយស្លាប់ ពេលសម្រាល	ពិនិត្យសុខភាពកូនលើកទី១	ថ្ងៃទី៧ក្រោយសម្រាល
	ពិនិត្យសុខភាពកូនលើកទី២	ថ្ងៃទី១៤ក្រោយសម្រាល
	ពិនិត្យសុខភាពកូនលើកទី៣	កូនមានអាយុ១ខែកន្លះ
	ពិនិត្យសុខភាពកូនលើកទី៤	កូនមានអាយុ២ខែកន្លះ
	ពិនិត្យសុខភាពកូនលើកទី៥	កូនមានអាយុ៣ខែកន្លះ
	ពិនិត្យសុខភាពកូនលើកទី៦	កូនមានអាយុ៦ខែ
	ពិនិត្យសុខភាពកូនលើកទី៧	កូនមានអាយុ៩ខែ
	ពិនិត្យសុខភាពកូនលើកទី៨	កូនមានអាយុ១២ខែ
	ពិនិត្យសុខភាពកូនលើកទី៩	កូនមានអាយុ១៨ខែ
	ពិនិត្យសុខភាពកូនលើកទី១០	កូនមានអាយុ២៤ខែ



4